


Kunsill Lokali



Local Council

**L-GHASRI**

---

**MINUTI**

**Laqgħa tal-Kunsill Lokali Ta' l-Għasri**

**Is-Seba' Leġislatura**

**Laqgħa Nru. 79**

It-Tnejn 29 ta' April, 2019

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

---

---

Preżenti:	Dr Daniel Attard	- Sindku
	Sur Emmanuel Mintoff	- Viċi Sindku
	Sur Joseph Farrugia	- Kunsillier
	Sur Frank Formosa	- Kunsillier
	Sinjura Alexandra Maria Mifsud	- Kunsilliera

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Sinjura Rita Mifsud Attard	- Segretarju Eżekuttiv
----------------------------	------------------------

Is-Sindku Dr Daniel Attard ippresjeda l-laqqha

**79.1 Qari tal-ittri ta' apoloġiji.**

**79.1.01** Il-membri kollha huma prezenti u għalhekk m'hemmx ittri ta' apoloġiji.

**79.2 Kunsiderazzjoni u approvazzjoni tal-Minuti 7-78.**

**79.2.01** Il-minuti tal-laqqha numru 78 kienu tqassmu minn qabel u għalhekk ittiehdu bħala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

**79.3 Komunikazzjoni mis-Sindku u Korrispondenza.**

**79.3.01** Il-Kunsill irċieva korrispondenza minghand l-Inġinier Mario Galea dwar it-talba tal-Kunsill biex tiġi nstallata bozza ġdida fuq arblu fi Triq tal-Fenek. L-Inġinier ma qabilx ma din it-talba għaliex qal li ser tiġi vicin mal-bozza l-ġdida l-oħra li għada kif twaħlet. Il-Kunsilliera qablu li xorta għandha titwaħal peress li hemm ir-residenti li qed jitolbu għalija.

**79.3.02** Cir. AKL 2019/039 – Inizjattiva bil-kollaborazzjoni ma' Heritage Malta – Skema għall-anzjani. Il-Kunsill iffirma l-mandat sabiex jieħu sehem f'din l-iskema li tikkonsisti minn Passaport (entrata) għal siti storiċi għall-anzjani bla ħlas.

**79.3.03** AKL 2019 /012 – Ħatra ta' DPO Temporanju. Il-Kunsill ser jissieheb mar-Regjun Għawdex li ser johrog sejha għal dan is-servizz għall-Kunsilli ta' Għawdex.

**79.3.04** Emajl minghand id-Dipartiment għall-Gvern Lokali dwar Smart Bins in Public Spaces. Il-Kunsill iddeċieda biex ma jiehux sehem f'dan il-proġett bħal issa peress li l-kuntratt tal-ġbir ta' skart tal-Kunsill m'għandux inkluz dan is-servizz.

**79.3.05** L-avukat tal-Kunsill ipprezenta t-trasktritt tas-seduta tat-12 ta' April dwar il-każ tad-devoluzzjoni tal-art fi Triq il-Fanal.

**79.3.06** DG/K/5/2019 Ħatra ta' direttur ġdid għall-Gvern Lokali (Monitoraġġ u Sapport) u Organogramma tal-Kapitajiet tat-Taqsimiet.

**79.3.07** Ċirkulari Numru SPI/06/2019 Espressjoni ta' nteress għall-programm: Għaqal id-Dar-Ħajja Aħjar.

**79.3.08** Ċirkulari Numru SPI/07/2019 Finanzjament ta' Proġett Kapitali – Apparat għal Sistemi ta' Irrigazzjoni. Il-Kunsilliera qablu li l-Kunsill tal-Għasri fil-preżent m'għandux bżonn ta' sistema ta' Irrigazzjoni.

**79.3.09** Ċirkulari Numru 4/2019 – Elezzjonijiet għall-Gvern Lokali (25 ta' Mejju 2019).

- 79.3.10** Ċirkulari Numru 5/2019 – Elezzjonijiet għall-Gvern Lokali, (25 ta' Meju 2019) – L-Uffiċċji Amministrattivi tar-Regjuni u tal-Kunsilli Lokali għandhom jinżammu magħluqa.
- 79.3.11** Korrispondenza mingħand is-Sur Alfred Baldacchino dwar it-tħawwil tas-siġra tal-Għawseg li huwa ta lill-Kunsill. Il-Kunsill iddeċieda li din is-siġra għandha tithawwel fis-soft area li hemm fi Triq il-Qadima kantuniera ma Triq il-Wilga u Triq l-Għasri (Triq il-Gdida).  
Is-Sur Baldacchino ta stima biex issir rapport dwar ir-restawr ta' Wied il-Għasri. L-istima hija ta' €100. Il-Kunsilliera aċċettaw din l-istima. Dan ir-rapport ikun jista jintuża fl-applikazzjoni mal-ERA biex jinbidlu s-sigar fil-wied.
- 79.3.12** Il-Kunsill irċieva l-kwotazzjonijiet għat-taħmil u kostruzzjoni u tranġar tat-turgien fi Triq id-Dehra. Il-Kunsill għażel l-orħos kwotazzjoni bil-prezz ta' €1,416.00

## **79.4 Twegibiet għall-Mistoqsijiet tal-Kunsillieri:**

- 79.4.01** Ma kienx hemm mistoqsijiet mill-Kunsilliera.

## **79.5 Rapport:**

- 79.5.01** Approvazzjoni tar-Rapport Finanzjarju 2018. Il-Kunsill approva r-rapport finanzjarju tas-sena 2018 kif ġie pprezentat mill-accountant tal-Kunsill. Dan ġie approvat unanimament.
- 79.5.02** Rapport ta' Evalwazzjoni għas-servizz ta' perit. Il-Kunsill ġie pprezentat ir-rapport ta' evalwazzjoni. Il-Kunsill ma ħax deċiżjoni f'dan il-hin.

## **79.6 Attivitajiet tal-Festa 2019**

- 79.6.01** **Tiġrija taż-żwiemel.** Kien preżenti l-organizzatur tat-tiġrija taż-żwiemel. Hu nforma lill-Kunsill li peress li saru xi inċidenti s-sena l-oħra f' lokalitajiet oħra jidher li din is-sena qed ikun hemm xi diffikultajiet sabiex jsir l-assigurazzjoni għal dawn l-attivitajiet. Barra minnhekk hadd ma jrid jieħu r-responsabilita' tagħha. Jidher li hemm xi lokalitajiet oħra li mhux ser jorganizzaw din l-attività din is-sena jew inkella ser tiġi organizzata fil-korsa. Il-Kunsilliera ma qablux li ssir fil-korsa. Jekk il-problemi jissolvew il-Kunsill iddeċieda li ssir s-Sibt jew Hadd ta' qabel il-festa peress li bir-regolamenti l-godda t-tiġrija ma tistgħax tibda qabel l-4 ta' wara nofsinhar.
- 79.6.02** **Logħob għal kulhadd.** Il-Kunsill ser jorganizza l-Logħob għal Kulhadd fl-okkazzjoni tal-festa. Dawn jistgħu jsiru l-Ħamis 6 ta' Gunju jekk ma jkun hemm xejn iżjed minn naħa tal-kumitat tal-festa. Is Sindku qal li l-Kumitat tal-Festa talab lill-Kunsill sabiex jorganizza attività bis-sehem ta' DJ magħruf. Il-Kunsilliera aċċettaw din it-talba bil-prezz ta' €150 għal saġtejn.
- 79.6.03** **Kwotazzjoni.** Il-Kunsilliera qablu li għandha tingaber stima għat-tindif tat-toroq matul il-jiem tal-festa. (il-gimgha, Sibt u Hadd)

## **79.7 Attivita' Kulturali f' Settembru.**

- 79.7.01** Il-Kunsill irċieva konferma mingħand il-Ministeru għal Għawdex ta' sponsorship għall-attivita: Traditions: Wine, Olive Oil & Honey nhar is-Sibt 21 ta' Settembru..
- 79.7.02** Is-Segretarja talbet kwotazzjonijiet mingħand diversi kantanti (bands). Hafna minnhom kienu diġa bbukkjati, iżda gābret mingħand żewġ gruppi magħrufa: Novel u Keith Anthony & Band. Il-Kunsilliera aċċettaw il-kwotazzjonijiet tagħhom. Barra dawn il-Kunsill qabel li għandu jiġi mistieden Ron Briffa bħala compere/DJ.
- 79.7.03** Il-Kunsill qabel unanimament li din l-attivita għandha tkun organizzata bħas-snin preċedenti, jiġifieri l-istalls ta' l-ikel jkunu biss tal-Kumitat tal-Festa sabiex fl-istess ħin din l-attivita tkun ta' fund raising għal istess kumitat. Ma dawn jjeħu sehem Ta' Mena li jiġib il-prodotti tal-inbid, żejt taż-żebuga u għasel.

## **79.8 Kuntratt tal-ġbir ta' skart goff.**

- 79.9.01** Is-Segretarja ġibdet l-attenzjoni li l-kuntratt tal-ġbir ta' skart goff ser jagħlaq fl-aħħar ta' Mejju. Il-Kunsilliera qablu li toħroġ sejha pubblika għal dan is-servizz.

## **79.9 Mozzjonijiet**

- 79.9.01** Ma kienx hemm mozzjonijiet.

## **79.10 Tmiem tal-laqgħa u data tas-seduta li jmiss.**

- 79.10.01** Il-laqgħa ntemmet fit-8:45 p.m. u giet aġġornatha għal nhar it-Tnejn 30 ta' Mejju fis-7:00 p.m.

Konfermati, it-Tnejn 29 ta' April 2019

**FFIRMATA**  
Dr Daniel Attard  
Sindku

**FFIRMATA**  
Rita Mifsud Attard  
Segretarju Eżekuttiv